

“Dan Hu Ibni l-għażiż,  
li fih sibt l-għaxxa tiegħi;  
isimgħu lilu.



# Pietru Pawl Saydon

## Tagħrif dwaru, l-ilsien Malti, u l-poezija tiegħu dwar il-festa ta' Ħal Lija

Il-Professor Saydon twieled fl-24 ta' Lulju 1895 u miet fit-22 ta' Marzu 1971. Kien saċerdot Kattoliku u studjuż kbir tal-ilsien Malti, tal-ilsna Semitiċi u tal-Bibbja. Għamel żmien President tal-Għaqda tal-Malti fl-Università ta' Malta. Jibqa' magħruf l-iktar għall-kontribut kbir li ta lill-ilsien Malti meta qaleb waħdu l-Bibbja mill-Ebrajk għall-Malti.

Pietru Pawl Saydon ha l-ewwel edukazzjoni tiegħu fl-iskola primarja tar-raħal, u minn hemm għadda għas-Seminarju. Fl-1912 beda l-kors preparatorju tal-Letteratura fl-Università u ta' għoxrin sena kiseb il-B.Litt. Fl-1919 iggradwa fil-Liġi Kanonika u d-Dottorat fit-Teoloġija. Billi gie l-ewwel wiehed fl-eżamijiet u għadda lill-istudenti tal-fakultajiet kollha, ingħata borża ta' studju mill-Gvern biex seta' jissokta l-istudji tiegħu barra minn Malta. Fl-istess sena gie ordnat saċerdot u s-sena ta' wara telaq lejn Ruma l-Istituto Biblico minn fejn fl-1923 kiseb il-Liċenzjat fl-Iskrittura Mqaddsa.

“Kotra kbira ta' ħuti l-Maltin ma jafux jaqraw ħlief



**Carlston  
Grima**

*B.A. (Unuri)  
(Melit.),  
P.G.C.E.,  
M.A. (Melit.)  
Uffiċjal  
Edukattiv  
tal-Malti*

bi l-sienhom, u qatt u qatt ma hassew f'qalbhom il-hlewwa li jisimgħu fi l-sienhom il-kelma t'Alla hekk kif harget minn fomm u mijiet u eluf ta' snin ilu. Għalihom l-ewwel ma ħsibt fix-xogħol tiegħi. Izda barra minn dawn, jien haddant fil-ħsieb tiegħi il-Maltin kollha, li jhobbu u jgħożžu l-sienhom.”

Hekk kiteb Saydon fil-Kelmtejn Qabel għall-Ktieb tal-Ġenesi, l-ewwel ktieb tal-Bibbja li qaleb għall-Malti fl-1929. Il-Professor Pietru Pawl Saydon għamel “miraklu” meta rnexxielu jittraduċi l-Iskrittura shiħa waħdu mill-original, xogħol li kull meta sar, dejjem sar f'tim magħmul minn diversi studjużi. Din it-traduzzjoni swiet lil Saydon tletin sena shah ta' hidma u dedikazzjoni, bejn l-1929 u l-1959, traduzzjoni li warajha Saydon tilef għaqlu

u li għaliha huwa ddedika r-rizorsi tiegħu kollha, kemm intellettuali kif ukoll finanzjarji, billi hareg minn butu l-ispejjeż kollha tal-pubblikazzjoni.

Bħala Professor tal-Iskrittura fl-Università ta' Malta, Saydon ha sehem attiv f'diversi kungressi

internazzjonali, li laqgħuh ma' studjużi Bibbliċi ta' fama mondjali, Kattoliċiżmu, Protestantiżmu u Lhud. Bejn 1-1932 u 1-1962 attenda mhux inqas minn sbatax-il kungress Bibbliku fl-aqwa universitajiet: Ruma (1932); Brussell (1938); Pariġi (1948); Ruma u Norfolk (1952); Kopenhagen (1953); Cambridge u Louvain (1954); Birmingham (1955); Strasburgu (1956); Munich (1957); Brussell (1958); Louvain u Oxford (1959); Dublin (1961). Kien il-fundatur tal-"Għaqda Bibblika Maltija", membru tal-*International Association for the Study of the Old Testament* u membru tas-*Society of Biblical Literature* tal-Istati Uniti tal-Amerika, fost l-oħrajn. Saydon ikkummenta sitt kotba tat-Testment il-Qadim f'kummentarju ċelebri taht l-awspiċċi tal-Knisja Kattolika Ingliża. Dan il-*Catholic Commentary on Holy Scripture* gie ppubblikat f'Londra u Edinburgħ fl-1953.


### Hidma bhala Saċerdot

Il-hidma pastorali ta' Saydon ma kinitx tagħti fil-ghajn iżda kienet ta' fejda għan-nies ta' Bengħajsa, hafna minnhom bdiewa. Kien iqaddsilhom fl-4.30 ta' filghodu, iqarar u spiss iżur il-morda fi djarhom. Saydon dejjem habb il-hajja sempliċi u l-kumpanija ta' rjus kbar u mkabbrin b'għerfhom dejjem stmerrha. Laqgħat soċjali kien jgħarrahom, iżda l-hena tiegħu kienet meta kien isib ruħu mdawwar mill-istudenti tiegħu, jifrah u jiċċajta magħhom, jew mat-tfal u l-membri tal-MUSEUM. Ta' sikwit kien imur jgħallem it-tfal tal-MUSEUM taż-Żurrieq u kemm-il darba għen lill-MUSEUM finanzjarjament. Saydon kellu ammirazzjoni kbira għall-fundatur ta' din is-Soċjetà. F'dan is-saċerdot twajjeb u qaddis, li kien l-uniku wieħed li għenu biex ibiġh it-traduzzjoni tiegħu tal-Bibbja, Saydon kien jara ċerta semplicità, l-aktar fi kliemu.

"Ma kienx ihabbat rasu bix-xejxi tal-kliem; l-aqwa li l-poplu jifhem, u għalhekk lanqas ma kien jintilef fil-gholi tal-għerf tat-teologija fejn il-poplu ma jistax jasal ... Il-prietki ta' Dun Gorg ma kinux prietki tal-kotba, imma prietki herġin mill-qalb, frott tal-perswazzjoni qawwiya ta' dak li jkun qieghed jgħid ..."

Fl-1946 il-Papa Piju XII għamlu *Cameriere Segreto* bit-titlu ta' Monsinjur.

Saydon halla d-drittijiet kollha tal-istampa tat-traduzzjoni tiegħu tal-Iskrittura lis-Soċjetà tal-MUSEUM li fl-1977 hargħet l-ewwel volum



tat-Testment il-Qadim tal-Bibbja Saydon. It-tieni u t-tielet volum hargħu fl-1982 u fl-1990. Fl-1995 reġgħet ippubblikat it-tieni edizzjoni tal-Iskrittura kif maqluba minn Saydon bin-noti riveduti ta' Dun Karm Attard.

### Hidma b'risq l-Ilsien Malti

It-33 sena li għamel fil-kariga ta' Professur kienu snin ta' hidma sfiqa u bla waqfien b'risq it-tagħlim u r-riċerka. Mal-istudenti kien imur tajjeb. Professur żagħżuġh, xejn imkabbar, ma setax ma jisraqx il-qlub tal-istudenti żgħażaġh, li dlonk ingibdu lejh u habbewh.

"Habbejt it-tagħlim u habbejt l-istudenti. L-istudju għalija qatt ma kien targa biex nogħla aktar u anqas xogħol ta' qligħ ta' flus, imma l-missjoni ta' hajti."

Il-hbiberija sinċiera bejn Saydon u l-istudenti ma kinitx biss fil-klassijiet tal-Università. Kemm-il darba stedinhom biex iqattgħu għnata għandu fid-dar ta' villegġjatura li kellu f'Bengħajsa. L-interess ta' Saydon fil-Malti beda meta ntlaqat mix-xebh bejn il-Malti u l-Lhudi. Kien konvint li:

"mingħajr id-dawl tal-ilsna semin (Semitici) qatt ma jista' jkun li naslu biex nagħrfu xi hajja dwar il-Malti, fuq in-nisel tiegħu, fuq il-hajja tiegħu, fuq il-bixra tiegħu li tagħzlu minn kull ilsien ieħor."

Fiz-żmien tad-dizappunt li kellu wara li wasal mill-istudji tiegħu f'Ruma ma ntgħażilx professur tal-Iskrittura fl-Università ta' Malta, sab żvog fil-kontribut kbir li ta lill-Għaqda tal-Malti (Università), li kienet għadha kif twaqqfet miż-żewġ tobba-poeti Rużar Briffa u Ġużè Bonnici. Meta Briffa rriżenja minhabba l-istudji tiegħu barra l-pajjiż, Saydon intgħażel President tal-Għaqda.

Kien żmien il-Kwistjoni tal-Lingwa. Fl-1932, il-Gvern ipprova jerga' jdahhal it-Taljan u ordna li l-Malti kellu jinkiteb u jkun mgħallem b'mod li seta' jkun ta' għajjnuna għat-Taljan. Saydon, f'isem l-Għaqda tal-Malti (Università) bagħat ittra ta' protesta lill-ministru tal-edukazzjoni Nerik Mizzi. L-Għaqda ma thallietx aktar tagħmel il-laqgħat tagħha fl-Università bl-iskuża li kienet motivata politikament iżda sena wara nghatat raġun u fil-21 ta' Novembru 1933 reġgħet bdiet tilitaqa' fl-Università.

Kien attiv hafna fl-Għaqda tal-Malti (Università) u mexxieha għal għaxar snin u ha ħsieb johroġ il-Lehen il-Malti. B'rabta ma' din ir-rivista, f'Awwissu tal-1932, Saydon kiteb poezija ta' 21 vers għall-festa tas-Salvatur. Fiha mhux biss qal li s-6 t'Awwissu huwa l-isbah jum tas-sena, imma wkoll wera s-sbuħija ta' Kristu fuq it-Tabor. Semma wkoll li ahna bhala Nsara rridu nisimgħu l-kelma t'Alla, ngħadduha lill-ohrajn sabiex fl-ahħar mill-ahħar ingawduh għal dejjem fil-genna.

### Kitbiet ohra

Fl-1936, Saydon flimkien mal-Prof. Ġużè Aquilina ppubblika "Ward ta' Qari Malti", antologija tal-aqwa xoghlijiet ta' proża u poezija fil-Malti. Bhala kittieb letterarju, Saydon għandu wkoll l-importanza tiegħu. Huwa kiteb numru ta' novelli mill-aqwa fosthom *Ġmajru u l-Karozzi*, *L-Istedina tas-Sinjura Betta*, *Bejn l-Erba' Hitan tad-Dar*, u esejs bhala *Fuq il-Monti*, *Tiegħ f'Rahał* u *Fil-Hemda tal-Lejl*.

"In-novelli tiegħu jixhdu stil narrattiv mill-aqwa, b'dik il-kelma magħzula u mingura bis-sengħa, u

## GĦALL-FESTA TAS-SALVATUR F'HAL-LIJA.

F'DAN IL-JUM  
L-ISBAH FOST JIEM IS-SENA  
IS-6 TA' AWISSU  
LI JFAKKARNA  
FIT-TBIDDILA TA' ĠESÙ SALVATUR  
FUQ IT-TABOR  
F'DIN IL-KNISJA  
ĠIEH TA' ARTNA  
U XHIEDA TA' MĦABBET NIESNA  
LEJN KRISTU SALVATUR TAGĦNA  
AĦNA L-KOLL GĦALENIJA  
B'QALBNA KOLLHA U B'RUĦNA KOLLHA  
LILEK JA MULEJ INWIEGĦDU  
BĦALMA DEJJEM WEGĦDUK NIESNA  
LI L-KELMA TA' IBNEK IL-MAĦBUB NISIMGĦU  
U LILEK NITOLBU  
BIEX ID-DIJA, IL-ĠMIEL, IL-KOBOR  
LI HU GĦAL HIN WIEĦED WERA  
LIL PIETRU, LIJ, GAKBU, LIL ĠWANNI  
LILNA WKOLL INT TURI  
GĦAL DEJJEM FIS-SEMA.

P. P. S.

jħabbtuha ma' dawk ta' Temi Zammit, mibnijin kif inhuma fuq sfond karatteristiku rurali Malti."

Fl-ahħar nett, il-Prof. Karm Sant jistqarr li "dak li għamel Dun Karm Psaila fil-qasam tal-poezija, għamlu Saydon fil-qasam tal-proża". Saydon kien devot kbir tal-qaddisa patruna taż-Żurrieq Santa Katerina u kiteb id-dramm religjuż fi tliet atti "Santa Katarina". Fit-12 ta' Novembru 1966, l-Università Rjali ta' Malta tatu d-Dottorat tal-Letteratura *Honoris Causa* bhala għarfien tax-xoghlijiet kbar tiegħu.

### Biblijografija

Is-sit [https://mt.wikipedia.org/wiki/Pietru\\_Pawl\\_Saydon](https://mt.wikipedia.org/wiki/Pietru_Pawl_Saydon)

Artiklu fis-sit tal-Akkademja tal-Malti.

Artiklu ta' Ivan Said fit-*Times of Malta* tat-22 ta' Marzu 2011, fl-40 sena anniversarju mill-mewt ta' Saydon.

Bezzina, Carmel (2006). *Saydon. Il-Biblista u Studju tal-Malti*, Pubblikazzjoni Preca, Malta.